
.. shrIkRiShNajayantI nirNayaH ..

॥ श्रीकृष्णजयन्ती निर्णयः ॥

Document Information

Text title : Sri Krishna-jayanti-nirNaya

File name : krishna_jayanti.itx

Location : doc_vishhnu

Author : Srimad Ananda Tiirtha, also known as Sri Madhva

Language : Sanskrit

Subject : Procedure for deciding and observing : Lord Krishna's birthday.

Transliterated by : Murthy Navarathna murthy at nstl.com

Proofread by : Shrisha Rao shrao at dvaita.org

Latest update : September 3, 1996

Send corrections to : info@dvaita.org

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

Please help to maintain respect for volunteer spirit.

August 2, 2016

sanskritdocuments.org

॥ श्रीकृष्णजयन्ती निर्णयः ॥

श्री गुरुभ्यो नमः हरिः ॐ

श्रीमदानन्दतीर्थ भगवत्पादाचार्य विरचितः

श्रीकृष्णजयन्ती निर्णयः

रोहिण्या मध्यरात्रे तु यदा कृष्णाष्टमी भवेत् ।

जयन्ती नाम सा प्रोक्ता सर्वपापप्रणाशनी(नं) ॥ १ ॥

यस्यां जातो हरिः साक्षान्नि शंते भगवानजः ।

तस्मात्तद्दिनमत्यर्थं पुण्यं पापहरं शुभपरम् ॥ २ ॥

तस्मात्सर्वैरुपोश्या सा जयन्ती नाम सा(वै) सदा ।

द्विजातिभिर्विशेषेण तद्भक्तैश्च विशेषतः ॥ ३ ॥

यो भुङ्क्ते तद्दिने मोहा(लोभा)त् पूयशोणितमत्ति सः ।

तस्माद्दुपवासेन्नित्य(पुण्य)ं तद्दिने(नं) श्रद्धयान्वितः ॥ ४ ॥

कृत्वा शौचं यथा न्यायं स्नानं कुर्यादतद्रितः ।

प्रभात काले कुर्वीत यूगायेत्यादिमन्त्रतः ॥ ५ ॥

नित्याह्निकं प्रकुर्वीत भगवन्तमनुस्मरन् ।

मध्याह्न काले च पुमान् सायङ्काले त्वतन्द्रितः ॥ ६ ॥

स्नायेत पूर्वमन्त्रेण वासुदेवमनुस्मरन् ।

ततः पूजां प्रकुर्वेत् विधिवत्सुसमाहितः ॥ ७ ॥

यनायेति च मन्त्रेण श्रद्धाभक्तियुतः पुमान् ।

कृष्णं च बलभद्रं च वसुदेवं च देवकीम् ॥ ८ ॥

नन्दगोपं यशोदाञ्च सुभद्रां तत्र पूजयेत् ।

(अर्घ्यं दत्त्वा समभ्यर्च्यार्भ्युदिते शशिमण्डले) ।

जातः कंसवधार्ताय भूभारोत्थारणाय च ॥ ९ ॥

कौरवानां विनाशाय दैत्यानां निधनाय च ।

पाण्डवानां हितार्थाय धर्मसंस्थापनाय च ॥ १० ॥

गृहाणर्घ्यं मया दत्तं देवक्या सहितो हरिः ।

अर्घ्यं दत्त्वासमभ्यर्च्यार्भ्युदिते शशिमण्डले ॥ ११ ॥

क्षीरोदार्षवसम्भूत अत्रिनेत्र समुद्भवः ।

गृहाणर्घ्यं मया दत्तं रोहिण्या सहितः शशिम् ॥ १२ ॥

दत्त्वार्घ्यं मनुनानेन उपस्थाय विधुं बुधः ।

शशिने चन्द्रदेवाय सोमदेवाय छेन्दवे ॥ १३ ॥
मृगिणे शी(सि)त बिम्बाय लोकदीपाय दीपिणे ।
(रोहिणीसक्तचित्ताय कन्यादानप्रदायिने)
शीतदीदितिबिम्बाय तारकापतये नमः ॥ १४ ॥
उपसम्हृत्य तत्सर्वं ब्रह्मचारी जितेन्द्रियः ।
विश्वायेति च मन्त्रेण ततः स्वापं समाचरेत् ॥ १५ ॥
ततो नित्यान्हि कं कृत्वा शक्तितो दीयतां धनम् ।
सर्वायेति च मन्त्रेण ततः पारणमाचरेत् ।
धर्मायेति ततः स्वस्थो मुच्यते सर्वकिल्बिषैः ॥ १६ ॥
॥ इति श्रीमदानन्दतीर्थ भगवत्पादाचार्य विरचितम् ॥
॥ जयन्ती निर्णयः सम्पूर्णम् ॥
भारतीयरमणमुख्यप्राणान्तर्गत श्रीकृष्णार्पणमस्तु

Encoded and proofread by volunteers as info at dvaita.org

.. shrIkRiShNajayantI nirNayaH ..
was typeset on August 2, 2016

Please send corrections to sanskrit@cheerful.com

